

317. Jupiter

Jupiter, għalkemm alla
u l-akbar fost l-allat,
la tghidx kemm għamel praspār,
u kemm kellu frughat!

Mis-sema lil missieru
qaċċat biex sar il-kbir;
ma' Juno u nisa oħra
tghidx x'għamil ta' praspār!

U mela bl-illegittmi
is-sema, l-art, l-infern,
iżda kollha sabilhom
xi post tajjeb mal-gvern.

Iżda l-akbar praspura
meta ta' ras ugiġh
qabdu bil-kbir, u sejh
lil kull tabib ta' ġieħ,

u dawn għamlu dijanjosi
t'emikranja qalila,
u ssuġġerewlu jieħu
vaganza naqra twila.

Kienu qalu ħmerija!
għax l-uġiġh beda jżid,
dik rasu kienet ħobla,
u twieldet wara fti

Minerva, mara kbira
tal-gwerra fil-armar,
alla tal-għerf, tistudja
u tgħarbel lejl u nhar!

U wara dawn il-praspār
beda jitfa' s-sajjetti
fuq tempji u fuq irziezet
qishom kienu konfetti.

'Mma b'dana kollu l-poplu
ta' Ruma dejjem ġieħ
ta' l-Jupiter u qima
u bnielu tempji sbieħ!